

# “İKİ DÖVLƏT, BİR MİLLƏT, TAK ÜRƏK”

Emin Əmrullayev Kahramanmaraşda Heydər Əliyev adına müasir tipli ibtidai məktəbin açılış mərasimində iştirak edib

Prezident İlham Əliyevin tapşırığı ilə Türkiyənin Kahramanmaraş şəhərində yeni inşa edilmiş Azərbaycan məhəlləsinde Heydər Əliyev adına müasir tipli ibtidai məktəbin açılış mərasimi keçirilib.

Açılmış mərasimində elm və təhsil naziri Emin Əmrullayev, Türkiyənin təhsil naziri Yusuf Tekin və hər iki ölkənin nümayəndə heyəti iştirak ediblər.

Məktəbdə yaradılmış şəraitlə tanış olan qonaqlara məlumat verilib ki, təməli ötən ilin aprelində qoyulmuş üçmərtəbəli binanın tikintisi zamanı sağlamlıq imkanları möhdud uşaqlar da nəzərə alınıblar. Məktəbdə həmçinin idman zalı, kitabxana və zərurət yaradırsa, sığınacaq kimi istifadə edilə bilən yer var. İbtidai məktəbdə təhsilə dəstək məqsədi yaradılmış eləvə otaqlar da mövcuddur. Buraya xüsusi aletlər və tədris materiallarının ibarət 1 emalatxana, müsiki dərslerinin keçirilməsi üçün müsiki aletlərindən ibarət 1 otaq, rəsm və əmək dərslerinin keçirilməsi üçün 2 emalatxana, texnologiya, riyaziyyat və mühəndislik sahələrində bacarıqların təkmilləşdirilməsi üçün 1 emalatxana, 1 kitabxana və 1 idman zalı daxildir.

Açılmış mərasimində çıxış edən Emin Əmrullayev bildirib ki, Azərbaycan və Türkiyənin qardaşlığı sadəcə sözde deyil, həm də əməldədir. Nazir həmçinin məktəbin açılması ilə bağlı bütün şəhər sakinlərini tebriz edib, müəllim və şagirdlərə uğurlar dileyib.

Xatırladaq ki, Prezident İlham Əliyevin tapşırıqına əsasən, Azərbaycan 2023-cü il 6 fevral tarixində Türkiyədə baş verən dağdıcı zelzəlodən zərər çəkmiş Kahramanmaraş vilayətində yeni məhəllənin tikintisine dəstək verib. Keçən il sentyabrın 25-də Naxçıvan şəhərində bununla bağlı imzalanmış hökumətlərarası Əməkdaşlıq Sazişinə uyğun olaraq layihənin həyatə keçirilməsi üçün ümumi dəyəri 100 milyon ABŞ dolları məbləğində vəsait Azərbaycan hökuməti tərəfindən ayrılib.

